

3 ta' Diċembru, 1954

Imħallfin :

Is-S.T.O. Sir L.A. Camilleri, Kt., LL.D., *President*;
Onor. Dr. A.J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.
Ganni Cini et. ceterus Luigi Zammit et.

**Lokazzjoni — Board tal-Kera — Destinazzjoni ta' Fond —
Għalqa — Fond Urban — Hanut — Kompetenza —
Teatru — Art. 10 tal-Kap. 100.**

*Għalqa li tiġi lokata u mekula b'kiri biex tiġi trasformata f'teatrin,
u tiġi adibita bhala teatrin, ma tidqgħaz aktar għalqa għall-finijiet ta' l-oġġett tal-kirja, imma ssir fond urban, anzi hanut fis-sens tal-Liġi tal-Kera; u don minkabba d-destinazzjoni tal-fond fil-mument tal-kirja.*

Għaldaqstant it-tribunal kompetenti biex jidher konjizzjoni ta' talbu għar-ripreċa tal-pussess tal-fond f'kaz simili hu l-Board tal-Kera.

Il-Qorti — Rat l-att taċ-ċitazzjoni quddiem il-Qorti tal-Kummerċ, li bih l-atturi, wara li ppremettew illi l-konvenuti baqgħu jokkupaw il-gardina nru. 23 North Street, Mellieħa, li kienet giet lillhom mikrija biex jużawha bhala teatru, avvolya l-lokazzjoni spiċċat fil-25 ta' Jannar 1954, u huma, bl-ittra uffiċjali tat-13 ta' Jannar 1954, f'isrullhom li riedu l-fond lura; u li fil-lokazzjoni preċedenti l-konvenuti għamlu mill-fond użu divers, billi kkonvertewh f'talkies mingħajr permess tagħhom, u non ostante l-protest lilhom dirett fis-6 ta' Novembru 1952; talbu illi l-istess konvenuti jiġu kundannati jiżgumbraw l-istess gardina fi żmien qasir u perentorju li jiġi lillhom prefiss. Bl-ispejjeż, kompriži dawk tal-protest u ta' l-ittra uffiċjali fuq riferita, u salva kul azzjoni oħra lilhom kompetenti skond il-liġi, speċjalment dik għad-danni;

Omissis;

Rat is-sentenza tal-Qorti tal-Kummerċ ta' l-14 ta' Lulju 1954, li biha dik il-Qorti ddikjarat ruhha inkompetenti biex tiehu konjizzjoni tal-kawża; bl-ispejjeż kontra l-atturi; billi kkunsidrat, dwar l-eċċezzjoni preliminari deklinatorja;

Illi mill-verbal in data 6 ta' Mejju 1954 (fol. 12) jiżriżulta illi l-fond, li l-atturi semmew bhala gardina, ġie mikri mill-istess atturi lill-konvenuti sabiex dawn jikkonvertuh f'teatrin

miftuh, jgifieri minghajr saqaf, u juzawh bhala teatrin ghaż-
żmien kollu tal-lokazzjoni, li l-lum spiċċat; u jirriżulta wkoll
illi l-atturi effettivament ittrasformaw l-istess fond f'teatrin,
billi ksew il-hamrija bis-siment, u bnew palkoxeniku u tliet
kmamar u bottegin, u tliet lokijiet komodi, u ghamlu fih dawh
il-kostruzzjonijiet kollha rikjesti mill-awtoritajiet, u fornexh
bis-sigġijiet u bil-bankijiet; liema benefikati, riferibilmment
għall-porzjoni tal-fond appartenenti lill-attur Vella, għandhom
jibqgħu fil-fond, terminata l-lokazzjoni, għab-benefiċċju ta' l-
istess attur Vella;

Illi mill-istess verbal jirriżulta wkoll li l-kejl tal-fond hu-
wa ta' kważi terz ta' tomna, u li fih sigra waħda biss, tal-baj-
tar, u li kien użat għaż-żergha ta' ġdur u patata;

Illi, għa ladarba fil-fond ma kienx hemm hliet is-sigra fuq
imsemmija, u kien użat għaż-żergha ta' hwejjeg tal-biedja,
ma tantx jista' proprjament jissejjah ġardina; għaliex ġardi-
na, ġnien jew ġnejna, proprjament jissejjah dak il-fond li hu
prinċipalment użat għall-koltivazzjoni ta' ward u fjuri oħra,
ta' erbaggi, tas-sigar tal-frott u sigar oħra, per eżempju taż-
żebbuġ u sigar oħra bħal dawn, u dwiel; fil-waqt li jissejjah
għalqa dak il-fond li huwa prinċipalment użat għaż-żergha
ta' l-uċuh, jew hwejjeg bħal dawn tal-biedja, għal liema hwej-
jeg kien użat il-fond in kwistjoni; u allura dan il-fond kien
proprjament għalqa, għalqa żgħira, hu veru, imma dejjem għal-
qa—raba' ;

Illi dik l-għalqa, għall-finijiet tal-lokazzjoni fuq riferita,
ma gietx però mill-kontraenti kunsidrata bhala għalqa, imma
bhala teatrin; il-għaliex giet appuntu lokata u mehuda in lo-
kazzjoni sabiex tiġi trasformata f'teatrin, adibita għal teatrin,
u għalhekk l-oġġett tal-lokazzjoni kien it-teatrin riżultanti mit-
trasformazzjoni tal-għalqa bil-bini li l-kondutturi kellhom bil-
fors jagħmlu, u li fil-fatt għamlu, konsistenti f'palkoxeniku,
tliet kmamar, bottegin, u tliet lokijiet komodi; u kien għal-
hekk li l-prezz tal-lokazzjoni gie pattwit fis-somma ta' £21 fis-
sena; għaliex, kieku l-fond gie kunsidrat bhala għalqa, bil-
kemm kien igib il-kera ta' lira (£1) fis-sena;

Illi, għalhekk, fil-perijodu tal-lokazzjoni tiegħu l-fond,
għaliex hekk riedu l-kontraenti, ma baqgħax fond rustiku, im-

ma sar fond urban, billi fis-sistema tal-ligi tagħna huwa fond urban l-immobili "edifizzju-bini" — kontrappost għall-immobili "terren" li huwa l-fond rusku; u l-fond in kwistjoni huwa l-lum "bini", u kien "bini" fiż-żmien tal-lokazzjoni, għalix fuqu sar, u għadu hemm, dak il-bini kollu li semma, u li sar in virtú tal-kuntratt tal-lokazzjoni fuq riferita; għalix dak il-kuntratt gie appunto stipulat biex il-fond jiġi użat bhala teatrin, u dan l-użu ma setax isir minghajr ma jsir fuqu dak il-bini, li hu mefitegħ għall-eżerċizzju ta' teatrin;

Illi għaldaqstant, biex jittiehed lura l-pussess ta' l-istess fond, riferibilment għall-porzjoni ta' l-attur Vella bil-bini u benefikari kollha ta' fuqu (fol. 12), hemm bżonn li jiġi adit il-Board inwaqqaf bil-ligi li tirregola t-Tigdid tal-Kiri ta' Bini, billi l-istess fond jidhol fid-definizzjoni ta' "hanut" kif inogħtija f'dik l-istess ligi; peress li l-kelma "hanut", skond dik l-istess ligi, tisser ukoll kull fond prinċipalment użat għal xi arti jew sengħa, u l-kelma "fond" tisser "bini" kif sar il-fond in kwistjoni u baq' għall-perijodu kollu tal-lokazzjoni, u għadu sal-lum;

Rat in-nota ta' l-atturi, li biha dawn appellaw mis-sentenza fuq imsemmija tal-Qorti tal-Kummeré ta' l-14 ta' Lulju 1954:

Rat il-petizzjoni ta' l-atturi, li biha dawn talbu r-revoka tas-sentenza appellata fuq imsemmija, u talbu li jiġi dikjarat li l-kawża hija ta' kompetenza tal-Qorti tal-Kummeré, u konsegwentement l-atti jiġu rimessi lil dik il-Qorti għas-smiegh u qugh tal-meritu; bl-ispejjeż kollha taż-żewġ istanzi kontra l-appellati;

Omissis;

Mill-provi rriżulta li l-fond mikri lill-konvenuti, u li fuqu hawn il-kawża, fil-mument tal-kirja kien għalqa, jew ġardina, b'siġra filha, li soltu kienet maħduma għall-koltivazzjoni agrikola. Izda d-destinazzjoni ta' dak il-fond, meta dana gie mikri, kienet dik ta' teatrin mistuh, minghajr saqaf. Biċċa mill-ġardina, maqsuma mill-kumplament, hija ta' l-attur Cini, u l-biċċa l-oħra hija ta' l-attur Vella. Ma' Cini l-ftehim kien li l-biċċa tiegħu, fi tmiem il-kirja, kellha tintraddlu lura kif kienet meta gie mikrija, fil-waqt li ma' Vella l-ftehim kien li

vellhom jintraddu ma' l-art il-benefikati kollha li jkunu saru. Fil-fatt, matul il-kirja fil-gardina saru benefikati konsistenti fil-kisi ta' l-art bis-siment, u fil-bini ta' palkoxeniku, zewġ ikmamar li jservu ghalih, u tliet loki komodi u botteguri;

Minn dan jeltet li, għalkemm oriġinarjament il-fond ma kienx bini, iżda gardina, il-hum il-fond huwa bini, u għalhekk jaq' taht l-Ordinanza XXI ta' l-1931 (Kap. 109 tal-L.L.) li tirregola l-Tigdid tal-Kiri tal-Bini, u l-kawżali dedotta fiċ-ċittazzjoni hija preċiżament waħda li tinsab kontemplata fl-art. 10 ta' dik l-Ordinanza. Għaldaqstant, kompetenti tiegħu konjizzjoni tat-talba ta' l-atturi mhix il-Qorti tal-Kummerċ, iżda l-Board tal-Kera, imwettqaf apposta bis-sahha ta' dik l-Ordinanza; u għalhekk is-sentenza appellata jisthoqqlha li tiġi mwettqa;

Għal dawn ir-raġunijiet, il-Qorti tiegħad l-appelli u tikkonferma s-sentenza appellata; bl-ispejjeż kontra l-appellanti.